


Č3.3.4

ninvestigaw ir-relazzjoni bejn xewqat, bżonnijiet u l-ambjent li ngħixu fi

A. Oral: Hares lejn l-istampi, aħseb u wieġeb il-mistoqsijiet:

1. Min jidher fl-istampa?
2. Fejn qiegħda din it-tifla? Kif taf?
3. Kif taħseb li qed tkossha?
4. Għaliex taħseb li qed tibki?
5. X'taħseb li xtaqet din it-tifla?
6. Inti ġieli ħassejtek bħalha go ħanut?
7. Xi xtaqt u għaliex ma stajtx tixtrihi?
8. Għaliex taħseb li l-adult li qiegħed mat-tifla ma kkuntentahiem?
9. X'kont tagħmel li kieku kont l-adult ma' din it-tifla?

1. F'liema ħanut jinsabu l-mama' u t-tfal?
2. Kif qed iġibu ruħhom iż-żewġt itfal?
3. Taħseb li qed jgħinuha fix-xiri lill-mama'?
4. X'jista' jiġri jekk titfixkel?
5. Taħseb li l-mama' jkollha bżonn ħafna attenzjoni waqt ix-xiri? Għaliex?
6. Il-mama' tista' tixtri kull ma jixtiequ t-tfal?
7. Għaliex?



B. Aqra din is-silta qasira dwar Silvjo u Marija.



Silvjo



Marija

Silvjo jħobb il-ġugarelli. Il-ġenituri tiegħu u n-nanniet jixtrulu ġugarell ġdid f'għeluq sninu u fil-Milied. Ĝieli jixtrulu wkoll xi ġugarell meta jagħmel xi ħaġa tajba jew imur tajjeb f'xi test tal-iskola. Iżda Silvjo ma jikkuntenta qatt. Huwa jifraħ bil-ġugarelli biss meta jiftaħhom minn gol-kaxxa. Wara ftit, jissupervja u jkun irid ġugarell ieħor ġdid.

Kull meta Silvjo jmur xi festa, jagħmel il-geddum għax jippretendi ġugarell minn kull gabbana. Meta jmur xi fiera jiġri l-listess. Silvjo jagħmel xenata ta' biki kull darba li jilmaħi hanut tal-ġugarelli. Il-ġenituri tiegħu ippruvaw kemm -il darba jispjegawlu li l-ġugarelli jiswew ħafna flus. Spjegawlu wkoll li huwa għandu ħafna bżonnijiet li jeħtieġ l-flus għalihom. Il-mama' u l-papa' jixtru l-ikel, il-ħwejjieg, il-kotba, il-prodotti tat-tindif u ħafna affarijiet oħra fid-dar. Dawn kollha jqumu ħafna flus, għalhekk ma jistgħux jixtrulu l-ġugarelli kull meta jkun jixtieqhom.

Marija tħobb il-ġugarelli wkoll. Il-ġenituri tagħha wkoll jixtrulha ġugarell sabiħ f'għeluq sninha, fil-Milied u fi drabi oħra meta jkun jixirqilha. Marija tieħu gost tara ġugarelli godda fil-ħwienet, iżda tifhem li mhux dejjem tista' tixtri kull ma tara b'għajnejha. Fil-vaganzi, Marija tipprova tgħin lill-ġenituri u lin-nanniet. Xi kultant, Marija taqla' xi ħaġa

żgħir tal-flus. Hija tfaddal dak kollu li taqla' u kultant tixtri xi ġugarell irħis mill-flus tagħha stess.



Wieġeb:

1. Xi jħobbu Silvjo u Marija?

Silvjo u Marija jħobbu _____.

2. X'jagħmel Silvjo wara li jiftaħ ġugarell ġdid?

Huwa _____.

3. X'taħseb li tagħmel Marija wara li tiftaħ ġugarell ġdid?

Naħseb li Marija _____.

4. Semmi tliet affarijiet ta' bżonn li l-adulti jixtru għad-dar.

_____, _____ u _____

5. Taħseb li x-xiri għall-familja jiswa ħafna flus? (iva jew le)

6. Inti bħal min taħseb li tirraġuna, bħal Silvjo jew bħal Marija?

Jiena naħsibha bħal _____.

7. Semmi tliet affarijiet li bħal Marija tista' tagħmel biex tgħin fid-dar.

_____, _____, _____